

“ተከራዩ ከዎ ዝበረ ዝመሰል ገንሽል ደው ኢሉ ረኣኹ”  
(ረእ 5:6)

# ዝተከርዶ ገንሽል



እስናዳኢ፡ የሺጥላ ብርሃኑ  
ተርጓሚ፡ ዲዮቶን ጴጥሮስ ጸጋይ

© መሰል ደራሲ ብሕጊ ዝተሓለወ እዩ።

ናይ መጀመርያ ሕታም 2020 ዓ.ም

ኣብዚ መጽሓፍኺ ንዘለኩም ርእይቶታት ንምክፋል ከምኡውን ተወሰኽቲ ኣብ ብሎግርን ቴለግራም ቻኑልን፡ ዝዝርግሑ ጽሑፋት ንምክትታል በዚ ዚስዕብ ኣድራሻ ክትጥቀሙ ብትሕትና እሓትት።

- E-mail: [peternice2001@gmail.com](mailto:peternice2001@gmail.com)
- ብሎግር: [www.genshel.com](http://www.genshel.com)
- ቴለግራም ቻኑል : <https://t.me/BSMEZAhtsebeni/349>



Telegram

### መዘከርታ

እዛ መጽሐፍ ዝተሓረደ ገንሸል፡መዘከርታ ነቶም ኣብ ምድርና ወንጌል ኢየሱስ ክርስቶስ ብቅኑዕ መገዲ ምእንቲ ክስበኽ፡ እሙናት ኣገልገልቲ ብምዃን ብትብዓት ዝመስከሩን፡ ብጸበባን ሰደትን፡ ብእንባጋሮን ህውከትን ክይተሓለሉ፡ ሕይወቶም ብምውፋይ ዘገልገሉ ኣቦታትናን ኣዴታትናን ትኹነለይ።

## ምስጋና

### በስመክብ ወወልድ ወመንፈስ ቅዱስ አሐዱ አምላኽ አሜን

ንእግዚአብሔር አቦና ስለ ኹሉ ነገር ብስም ጌይታና ኢየሱስ ክርስቶስ ኩሉ ሳዕ  
አመስግንዎ(ኤፌ.5:20) ።

አ ቅዱስ አቦ ስለ ኹሉ ሠናያትካ ብስም ኢየሱስ ክርስቶስ አመስግነካ አሎኹ። መጠን እቲ  
ንሰብ ዝተገልጸ ፍቕርኻ ደረት የብሉን፡ ንስኻ በይንኻ ቅዱስ ኢኻ። ቅድሚ ምፍጣር ዘመናት  
ዝሓረኻንን ብደም ቅዱስ ወድኻ ሓጺብካ፡ ዝቐደስካንን ዘንጻህካንን ዘጽደቐካንን አቦ ስምካ  
ይባረኽ። ንስኻ ነቲ ተጻባኢ ምእንቲ ከተሕፍሮ፡ ንመንፈስካ አብ አወዳትን አዋልድን  
አገልገልትኻ ዘፍሰስካ ብሩኽ ኢኻም ስምካ ይባረኽ። ካብተን ንዓኻ ዝፈለጥኩለን መዓልታት  
ጀሚረ፡ ካብተን ብክርስቶስ ኢየሱስ ብምእማን ድንኻት ዝረኽብኩለን መዓልታት ጀሚረ  
ሕይወተይ ተቐይሩ ርእየዮየ እሞ እባርኽካ አሎኹ። ናይ ዘለዓለም ሕይወት ከአ፡ አምላኽ ሓቂ  
ንስኻ በይንኻ ምዃንካን፡ እቲ ዝለኣኸካዮ ኢየሱስ ክርስቶስ ምዃኑ ምፍላጥን ምእማንን እዩም  
ልበይ ነዚ ሓቂ ዘለ ዝተቐበሎ ብምሉእ ሕይወተይ እባርኽካ አሎኹ። ቅዱስ ወድኻ ኢየሱስ  
ሊቀ ካህነይ፡ አማላዲየይ፡ ዓራቂየይ ብምዃን ናባኻ አቕሪቡኒ እዩም ስሙ ይባረኽ። ትንፋስ  
ዘለዎ ኹሉ “ኢየሱስ ጌይታ እዩ” እናበለ ከምስክር፡ ብርኪ ኹሉ ኸኣ ንዕኡ ጥራሕ ፍግም ኢሉ  
ክሰግድ እዩ።

ከሃልነትካ ደረት የብሉን፡ ንጽባቕ መቐደስካ ውን ቃላት ክገልጽዎ አይክእሉን እዮም። ነቲ ካብ  
ጥንቲ ጀሚሩ ክሳብ ዘለዓለም ዝሰበኸ ስብከት፡ ንሱ ኸኣ “ኃይሊ ደም ኢየሱስ ክርስቶስ” ምእንቲ  
ክርዳእ ብጸጋኻ ስለ ዝባረኸካኒ ተባረኽ። ንመንፈሳይ ደሪኽካ ዘለዓለምካዮን ዘበርታዕካዮን፡  
ንኣእዳወይ ውን ጥበብ ዘስነቐካዮን በይንኻ ኢኻም ተባረኽ። ዘጀመርካኒ ንስኻ ናብ ፍጻሜ  
ዘብጸሕካኒ ውን በይንኻ ኢኻም አምላኽይ ብስም ጌይታ ኢየሱስ ክርስቶስ እባርኽካ አሎኹ።  
ብዘሎ ኸብሪ ንኣኻ ንበይንኻ ይኹን።

ቅዱስ አቦይ ኢየሱስ ክርስቶስ ነቶም ነዚ መጽሓፍ ዘከላሉ ኸለኹ፡ ክቡር ግዚኡም ብምውፋይ  
ዝሓገዙንን ምእንታን ምእንቲ እዚ አገልግሎት ዘውን ብጸሎት ዝደገፉንን ክትባርኹም እልምን  
አሎኹ። እቲ ናይ አቦታተይ አምላኽ፡ ንሱ ኸኣ አምላኽ ዘለዓለም፡ ነቶም ዝረድኡኒ አቦታተይን  
አዴታተን አጎዋተይን አጋተይን በቲ ዓቢይ ጸጋኡ ይባርኩም። ጌይታ መንፈስ ቅዱስ አብ  
ሕይወቶም በረኽትካ ከተፍሰስኩ ውን ሰልኡም እጽሊ አሎኹ። አምላኽ ሰላም ንሕሰም ምድርና  
ብወንጌል ቅዱስ ወድኻ፡ ከም ሓዊ ክትህምብን ንምድርና ውን ንኢየሱስ ክርስቶስ ብዝቐርብ  
ፍረ ምስጋና ከናፍርና ክትመልኣ ኢኻም እባርኽካ አሎኹ። ሽዑ ብዓቢይ ቅኔ አብታ እንበህጋ  
ምድርና፡ ንስምካ ክንዝምርን ክንዕልልን ኢና፡ አ ጌይታ ንኸናፍና ብምስጋና ምልኣዮ። ብሓቂ  
ውሉድና ኸኣ “እግዚአብሔር ሕያው እዩ” እናበሉ ብመንፈስ ከምልኹኻ እዮም። ጌይታየ! ነዚ  
ነገር ዘከላሉ ከም እትተግሃሉን፡ ንሃረርታ እቶም ብደም ዝተዓደጉ ቅዱሳንካ ውን ከም እትፍጽሙ  
እልምን እዩ። ስለ ኹሉ ነገር ብስም ጌይታይ ኢየሱስ ክርስቶስ እባርኽካ አሎኹ።አሜን!

## ትንዝቶ ኣርእሰቲ

	ገጽ
<b>መእተዊ</b>	6
<b>ምዕራፍ ሓዲ</b>	
➤ ዓቢይ ግልጻት	10
<b>ምዕራፍ ክልተ</b>	
➤ ቅድሚ ምፍጣር ዓለም ኃረየና	17
<b>ምዕራፍ ሠለስተ</b>	
➤ ናይ መጀመርታ ሰባት	22
<b>ምዕራፍ ኣርባዕተ</b>	
➤ ዘመነ ኣበው	27
<b>ምዕራፍ ሓመሽተ</b>	
➤ ገንሽል ፋሲካ	31
<b>ምዕራፍ ሽዱሽተ</b>	
➤ መኅደሪ ድንኳን	37
<b>ምዕራፍ ሹባዓተ</b>	
➤ ሰሎሞን ዝሰርሐ ቤተ መቐደስ	46
<b>ምዕራፍ ሸምንተ</b>	
➤ ፈጻሚ ተስፋ	50
➤ መደምደምታ	58



## መጽሐፍ

‘ሐደ ጊዜ ሐደ ሰብ መጽሐፍ ዚጸሓፈሉ ፍጻሜን ኩነትን ኣንቢበ ኣዝየ ተገረምኩ። እቲ ጸሓፊ ፍሉጥ’ዩ ዚነበረ፡ ሃንደበት በዓልቲ ቤቱ ክርስቲያን ብምዃና ኣዝየ ተበሳጩወ፤ ስለዚ ኸኣ ብዛዕባ ክርስቶስ ዚተጻሕፈን ዚተዘርበን ኩሉ ከንቱን ሓቅነት ዘይብሉ፡ ዘይእመን ጽንጽዋይ ምዃኑ ንኸረድኣ መጽናዕታዊ ጽሑፍ ከዳሉ ሓሰበ።

ኣብ ዙርያ መጽናዕቱ ኣብ ዓለም ፍሉጣት ዝኾኑ ምሁራት ኣሳተፈ፤ ኣብ መጽሐፍ ቅዱስ ብዛዕባ ክርስቶስ ዚተነግረ ኩሉን፤ ብፍላይ እቶም ብኣእምሮ ሰብ ክዕየዩ ዘይክእሉ ነገራት፤ ለቂሙ ብምውጻእ ዚተፈላለዩ መረጋገጺ ዝኾኖ ጭብጥታት ኣከበ። እቲ ጸሓፊ ኸኣ ኣብ መፈጸምታ የለን ንዝበሎ ክርስቶስ ብዘገርም ረኸቦ፤ ብእኡ’ውን ተማረኸ። ቛሉ ሓቂ’ዩ እቶም ግደይ ዘይገበሩ ደለዩኒ፤እቶም ዘይደልዩኒ ድማ ረኸቡኒ። ነቲ ብስመይ ዘይተሰምየ ሕዝቢ ኸኣ እኔኹ፤ እኔኹ በልክዎ (ኢሳ. 65:1) \*።<sup>2</sup>

ዕርቃኑ ከትርፎ እየ ንዝበሎ ክርስቶስ፤ ክርስቶስ ግን ልብሲ ጽድቂ ኾነሉ። ኣብ ዓለም ንዘለዉ ኩሎም ደቂ ሰባት ኢየሱስ ክርስቶስ፤ ካብ ክልተ ምርጫታት ሓደ እዩ፡ ዓቢይ መልሲ ወይ ዓቢይ ሕቶ እዩ።

እዚ ዝተሓርደ ገንሸል ብዝብል ኣርእስቲ ተዳልዩ ዘሎ መጽሐፍ፤ ዕላምኡ ኢየሱስ ክርስቶስ መሠረት ዝገበረ፡ ናቱ መንነት ንምግላጽ ክኸውን ከሎ፤ ንሱ ቐድሚኒ ዓለም ኣቐዲሙ ምእንታና ኣብ ቅድሚኒ እግዚኣብሔር ዝተሠውዐ ገንሸል ከም ዝኾነን፡ ዓለም ምስ ተፈጥረ’ውን ኣብ ዝተፈላለየ ዘመናት እውን ኣብ ታሪኽ ደቂ ሰባት ብዝተፈላለየ መገዲ ከም ዝተገልጸ ንምርኣይ ዚተጻሕፈ እዩ። ነዚ መጽሐፍ እዚ ቅድሚኒ ምድላወይ ኢየሱስ ክርስቶስ ብመንነቱ ንዓና መንዩ፤ ዚብል ሕቶ ካብ ብዙኃት እስምዕ ነበርኩ፡ ዋላ’ኳ ንሱ ንዓና ዚገበረልና ውዕለት ቃላት ክገልጽዎ እንተዘይከኣሉ፡ ንሱ ባዕሉ ኣብ ብዙኅ ናይ መጽሐፍ ቅዱስ ክፍልታት፡ ንዓና ብግሁድ መንነቱ ገሊጹልና እዩ።

ንሱ ንዓና እዚ ኩሉ ኪኸውን ዚኸኣለ ግን ዓቢይ ዋጋ ብምኽፋል ምእንታና ስለ ዝተሓርደ እዩ። ኣነ ውን ነዚ ሓቂ ብዕምቆት ከጽንዕ ምስ ጀመርኩ፡ መንፈስ ቅዱስ ንኸስተውዕሎ ደገፈኒ። ኣብ መፈጸምታ “ ዝተሓርደ ገንሸል” ብዝብል ኣርእስቲ ተኸታታሊ ትምህርቲ ኣዳልየ ንኣኅዋተይ ኣካፈልኩ።

እዚ ሓቂ ንኻልኣት ክበጽሕ ኣለዎ፤ ብዝብል መደምደምታ ኸኣ ብመልክዕ መጽሐፍ ንኸዳልዎ ወሰንኩ። ነዚ መጽሐፍ’ዚ ድኅሪ ብዙኅ ዓመታት ውን ደጊመ እንተዝጽሕፎ፤ ኣብ ጸጽባሕ ሓድሽ እዩ’ሞ ካብዚ ዝበለጸ ዕምቆት ዘለዎ ምሥጢር ሓቂ ከም ዘለዎ እኣምን እየ ። ሕጊ ተፈጥሮ፡ ሕጊ ኣተዓባብያ ምሕላው ኣገዳሲ እዩ። ንብዙኃት ዓቢይ ሕይወት ዝወልድ መጽሓፊይ ከበርክት ከለኹ፡ ኩሉ ብእኡ ንዝኾነ ኣምላኽይ እግዚኣብሔር ብምምስጋን እየ። እዚ መጽሐፍ’ዚ ንብዙኃት ዕረፍትን ሰላም ዝሓዘ መልእኽቲ ኣለዎ።

ኢየሱስ ክርስቶስ ንደቂ ሰባት ክሳዕ ክንደይ ምሥጢር ህላዌኡም ከም ዝኾነ፡ ብዙኃት ስለ ዘይርድእዎን ዘየስተውዕልዎን፤ እዚ መጽሐፍ ብወዱ ምስ ነፍሲ ወከፍና ዝተዛመደ እግዚኣብሔር ንምርኣይ ይድግፍ እዩ። ብዛዕባ ሕይወት ምሉእ መልሲ ንምርካብ ካብ ዓይኒ ሕይወት ምብጋስ ወሳኒ እዩ።ብዙኃት ካብ ሕይወት ተበጊሶም ከም ዝሰሓቱን ከም ዘስሓቱን ዝፍለጥ’ዩ። ብዛዕባ ሕይወት ቅኑዕ ዝኾነ ሓበሬታ(ሰነድ) ንምርካብ፡ ምስቲ ሕይወት ዝረኸበ(ዝፈጠረ) ምስ እንራኽብ ጥራይ እዩ። ሕይወት ዓባይን ክብርትን እያ፤ ዝሰርሓውን

<sup>1</sup> ስም ናይቲ መጽሐፍ “The Case for Christ” ብዝብል ዚፍለጥ ኮይኑ ደራሲኡ ድማ፡- Strobel Lee (ስትሪቤል ሊ) እዩ።

<sup>2</sup> እዚ ምልክት ኮኹብ (\*) ዘለዎም ጥቕስታት ኩሎም ብማሕበር መጽሐፍ ቅዱስ ብናይ ጴጥሮስ ሲላ ማሕተም ኣብ ኢሥመራ ዝተሓትመ “መጽሐፍ ቅዱስ ዚተወስዱ ምዃኖም ዚሕብር እዩ። ካብዚኡም ወጻኢ ዘለዉ ኩሎም ጥቕስታት መጽሐፍ ቅዱስ፤ ካብቲ ብ1990 ዓ.ም ብማሕበር መጽሐፍ ቅዱስ ኤርትራ ዝተሓትመ ዝተወስዱ እዮም።

ብዘይ ውሕስነት ኣይገደፋን። ብሓቂ ንኸቡር ነገር ዘይጥንቀቕኻ መንዩ፤ እንተኾነ መብዛሕትና ነዚ ብዘይምርዳእናን ምስትውዓልናን ክቡር ነገር ነባኽን ኢና።

ብዛዕባ ኣሰራርሓን ኣጠቓቕማን ሓደ ንብረት ካብ ሰራሒኡ ንላዕሊ ኪነግረና ዝኸእል የልቦን። ነቲ ንብረት ውን ውሕስነት ክህበና ዝኸእል ብዘይካኡ የለን። እምኽ ደኣ ካባና ንዝተሓተ ንብረት ናይ ሰራሒኡ መንነት ኣብ ሕቶ ዘእቱ ካብ ኮነ፡ ንሕናኽ ደኣ ክንደይ ኣብሊጽና ዘይንሓትት፤ ነፍሲ ወከፍና ናብ ዓለም ዝመጸናሉ መገዲ ዝተፈላለየ እዩ። ገሌና ካብ ብቓል ኪዳን ዝተፈጸመ መርዓ ዝተረኽብና ክንከውን ከሎና፤ካልኣት ከኣ ካብ ሕጋዊ ዘይኮነ ርክባት ዝመጸና ኢና፤ እንተኾነ ኩላትና ዝመጸእና ብዕላማን መደብን ከምኡ'ውን ውሕስነትን እግዚኣብሔር እዩ። ኣብ ዓለም ሕጊ ጥሒሶም ዚወልዱ ወለዲ ይህልዉ እዮም፡ ሕጊ ጥሒሶም ዝውለዱ ውሉድ ግን የለውን።

ዝተሓርደ ገንሽል ኣብ ህላዌ ደቂ ሰባት ዓቢይ ሥፍራ ኣለዎ፡ ጥቕሉል መልሲ ሕይወት ዘሎ ውን ኣብኡ እዩ። ቃሉ ከምዚ ይብል “ሕይወት ኣብኡ ነበረት፡ እታ ሕይወት ከኣ ብርሃን ሰብ ነበረት” (ዮሃ. 1፡4) ። መጽሓፍ ዝተሓርደ ገንሽል፡ ኣብ ውሽጢ ኹሉ ዘመናትን ወለዶታትን ክርስቶስ ብኸመይ ከም ዝተገልጸን፡ ናይ ሕይወት መሠረት ከም ዝኾነን ይገልጽ። በዚ ምኽንያትዚ እግዚኣብሔር ደቂ ሰባት ክፈጥር ከሎ፤ ንዓቢይ ዕላማ ከም ዝኾነ ኢና እንርዳእ። ኣብ ቅድሚኡ ክቡር ዝኾነ መንነት ከም ዘሎና ምስ ዝርድኣና ንዝተፈጠርናሉ ዕላማን ንዝደኃንናሉ ፍቕርን ኢና እንነብር።

ኣብዚ ጊዜ “ንሕይወት ዋጋ ሃባ” ዝብል ሓበሬታ መዓልታዊ ኢና እንሰምዕ፡ ንምዃኑ ዋጋ ናይ ሕይወት እንታይ እዩ፤ ብገንዘብ ምስ ዝትመንከ ቁጽሩ ክንደይ ይኸውን፤ ብሓቂ ናይ ሓደ ንብረት ዋጋ ብትኽክል ክነግረና ዝኸእል፤ ነቲ ንብረት ዝሰርሐ ሰብ ጥራይ እዩ።እቲ ንብረት ናይ ገዛእ ርእሱ ዋጋ ክነግረና ኣይክእልን እዩ። ንወዲ ሰብ ውን ናይ ገዛእ ርእሱ ዋጋ ክነግሮ ዝኸእል ዝፈጠሮ ኣምላኽ ጥራይ እዩ። ናይ ሓደ ንብረት ህልውና ቀጻልነት ዝህልዎ ብዝተዋህቦ ውሕስነት እዩ፤ ስለዚ ኸኣ ውሕስነት ናይ ህላውነት መረጋገጺ እዩ። ንኣብነት፡- ሓንቲ ሓዳስ መኪና ምስ እትገዝኡ፡ እታ መኪና ሓዳስ ብምዃና ጥራይ ንህላዌኣ መረጋገጺ ኣይከውንን እዩ። ምኽንያቱ ሓደጋ ኣብ ዘለዎ ከተማ ከም እትሸክርከር ፍሉጥ እዩ። ወይ ንስኹም ናይ ካልእ መኪና ክትገጭዉ ትኽእሉ ወይ ክትግጨዉ ትኽእሉ። ስለዚ ከኣ ንመኪናኹም ኣቐዲምኩም ውሕስነት ናብ ዝህቡ ትካላት ብምዃድ፡ ናይ ውሕስነት መሰል ብምርካብ ህላዌ መኪናኹም ቀጻልነት ከም ዝህልዎ ትገብሩ። ሠናይ! ንብረትኩም ብዝኣተኹም ውሕስነት፡ ህልውን ዘተኣማምን ኮነ። ናይ ሕይወትኩም ውሕስነትክ እንታይ እዩ፤ ብዙኃት ንንብረትኩም ደኣ እምበር ንሕይወትኩም ውሕስነት ዘይብልኩም ኢኹም። ንሕይወቶም ካብ መኪንኦም ዝተሓተ ዋጋ ዝተመኑ መሳኪን! ።

እምበኣር በዚ ኣብ ማኅደር እዚ መጽሓፍዚ ዝተገልጸ ሓቂ፡ ዝተሓርደ በጊዕ ናይ ሕይወትና መሠረትን ዋሕስን ብምዃኑ ብዘይካኡ እዚ ክህበና ዝኸእል የለን። ንንብረትና ዝኸፈል ናይ ገንዘብ ውሕስነት ክኸውን ከሎ፡ ንሕይወትና ትኽክለኛ(ሚዛናዊ) ናይ ውሕስነት ክፍሊት ግን ሕይወት ጥራይ እዩ። ኣብ መፈጸምታ ኣብ ማኅደርዚ መጽሓፍ ዘሎ ሓቂ፡ ንኹላትኩም ኣኅዋተይ ምንጪ ሕይወትን በረኽትን ንክኾነልኩም ጸሎተይን ትምኒተይን እዩ።

የሺጥላ ብርሃኑ

## ቃል ተርጓሚ

ካብ እግዚአብሔር አቦናን ካብቲ ከም ፍቓድ ኣምላኽናን አቦናን፡ ካብዛ ሕጂ ዘላ ኸፍእቲ ዓለም ምእንቲ ከድኅነና፡ ብምኽንያት ኃጢአትና ንዝላ ርእሱ ኣኅሊፉ ዝሃበ ኢየሱስ ክርስቶስ ጐይታናን፡ ጸጋን ሰላምን ምሳኻትኩም ይኹን። ንእኡ ካብ ዘለዓለም ንዘለዓለም ክብሪ ይኹኖ ኣሜን።

“እቲ ምድኃን ዘምጽእ ጸጋ ኣምላኽ ተገሊጹ እዩ(ቲዮ.1፡11)”። እዚ እቲ ካብ ዘለዓለም ተሰዊሩ ዝነበረ ሕጂ ግና ንኹሉ ዝተገልጸ መለኮታዊ ጸውዒት እዩ። ኣምላኽ ንዓለም መጠን ሞት ወዱ እዩ ኣፍቂርዋ፡ እዚ ኸኣ ዓለም ብእኡ ጥራሕ ምእንቲ ክትድኅን እዩ። መጠን ፍቕሪ ኣምላኽ ንዓለም መዳርግቲ የብሉን። ናይ እግዚአብሔር አቦ ምሥጢራዊ መደብ ንዓለም ብክርስቶስ ምጥቕላል እዩ። ምእንቲ ዚ ኸኣ እዩ ንኣደ ወዱ መድኅን ዓለም ክኸውን ዝለኣኹ። እዚ ነገራት እዚ ክሓስብ ከለኹ እድነቕ ግንክ ኪኖ ቃላትን ሓሳባትንዩ እም ነቲ ኸቡር ኣምላኽይ ብስም ጐይታና ኢየሱስ ክርስቶስ ምስጋና ይኹን።

“መጽሓፍ ዝተሓርደ ገንሸል” ብሓው የጢጥላ ብርሃኑ ኣብ 2003ዓ.ም.ግ እያ ተሓቲማ፡ ኣነ ኸኣ ኣብ ኣዲስ አበባ ኣብ ዝነበርኩል እዋን ብዕለት9/10/2008 ዓ.ም.ግ እየ ካብ ፒያሳ ዓዲገ ነቢቢያ። ቅድሚ እዚ እዋናት ዚ ግሉጽን ንጹርን ዝኾነ ርድኢት ደም ኢየሱስ ክርስቶስ ኣይነበረንን። ጐይታ መንፈስ ቅዱስ ንልቢይ ምሥትውዓል ስለ ዝሃበ ግና በዛ መጽሓፍ እዚኣ ብዛዕባ ደም ኢየሱስ ክርስቶስ ኣብ ቅዱሳት መጻሕፍቲ ተረዳእኩ። ሰይጣን ክስውሮ ወይ ክጋርዶ ዝደሊ ትምህርቲ እንታይዩ እንተተባህለ፡ ነገረ ደም ኢየሱስ ክርስቶስ እዩ። እቲ ኣብ ምድርና ዘጋጠመ ስሕተት ከኣ እዚ እዩ። ንብዙኃት ዘመናትን እዋናትን ኃይሊ ደም ኢየሱስ ክርስቶስ ክጋረድን ክሸፈንን ተጻዒርሉ እዩ። ብምኽንያት ዚ ኸኣ ኣብ ምድርና ዕንወትን ውድቀትን ኮነ። ከምቲ መጽሓፍ ዝብሎ መገዲ ዝተጋገየዶ ኣይምለስን እዩ። ከም ዝተባህለ ብልብና ናብቲ ናይ ጥንቲ መገድና ክንምለስ ይግባእ።

ነቲ ነዛ መጽሓፍ እዚ ክትርጉማ ዝደረኸኒ ኣምላኽ ክብሪ ይኹኖ። ንሱ ቅድሚ ምፍጣር ዘመናት ንምስሊ ወዱ ክመስል ዝመደበንን ዝሓረየንን ጐይታ እዩ። ነቲ ኣብ ሕይወተይ ዝነበረ መጋረጃ ኸኣ ብደም ቅዱስ ወዱ ኢየሱስ ቀልዖ፡ ንእኡ ነቲ ሊቀ ካህንይ ከኣ ኣብ ሕይወተይ ተቐበልኩዎ፡ ንእኡ ንበይኑ ከምልኽ ውን ወሰንኩ። ኢየሱስ ክርስቶስ ንሕይወተይ ተበጀዎ፡ ብደሙ ዓዲጐ ኸኣ ናይ አቦኡ ካህንን ንጉሥን ገበረኒ። ነታ ካብ ኣይሁድን ኣኅዛብን ዝተወልደት ቤተክርስቲያን ዝቕድሳን ዘንጽሓን ደም እዩ። ቤተክርስቲያን ካብ ዓለም ብደም ኢየሱስ ክርስቶስ እያ እትፍለ። ብዛዕባ ደሙ ኣዕዚዘ ክሓስብን ብዛዕባ ደሙ ውን ቅዱሳት መጻሕፍቲ ክምልከት ዝገበረትኒ፡ ኃይሊ ብምዃን ውን ዘተባብዓትኒ መጽሓፍ ዝተሓርደ ገንሸል እዩ። ከምቲ ኣነ ብመርሒነት መንፈስ ቅዱስ ንኃይሊ ደም ኢየሱስ ክርስቶስ ተረዲኡ፡ ንእኡ ውን ከም ጐይታን መድኃንን ተቐቢለ ብእምነት ዝደኃንኩ፡ ካልኣት ኣኅዋተይን ኣኃተይን ውን ነዚ ካብ ኦሪት ዘፍጥረት ክሳዕ ራእይ ዮሃንስ ተዘርጊሑ ዘሎ ደም ኢየሱስ ክርስቶስ ብምፍላጥ፡ ንእኡ ከም ጐይታኣምን መድኃኒኣምን ብምቕባል ክድኅኑ ኣለዎም ዝብል ሓሳብ፡ ኣምላኽ ኣብ ልቢይ ስለ ዘንበሮ ክትርጉማ ጀመርኩ። ጐይታ ብኹሉ ጸዓትን ኃይልን ስለ ዝረድኣኒ ኸኣ እነሆ ሳላ ምሕረቱ ኣብ መፈጸምታ በጺሓ ኣላ። ፍቁር ኃወይ የጢጥላ ውን ግዚኡ ወፍዩ ነዚ ትርጉም ርእዩ ድኅሪ ምምማይ፡ ክትሕተም ስለ ዝፈቐደለይ ኣቦ ጐይታና ኢየሱስ ክርስቶስ ኣዕዚዙ ይባርኩ።

ኣ ክቡራት ኣኅዋተይን ኣኃተይን ነብብቲ እዛ መጽሓፍ፡ መንፈስ ቅዱስ ሎሚ ውን ህያው እዩ ምን ንሱ ብዛዕባ ደም ኢየሱስ ክርስቶስን ኃይሉን ከረድኣኩም እዩ። ካብ ኩሉ ዝስልጥንን ዝበልጽን ኃይሊ ኣብ ደም ኢየሱስ ክርስቶስ ኣሎ። ማሕልኻታት ጸላኢ ዝበትኹ፡ ካብ መፈንጠርያ ውን ዘድኅን ደሙ ሎሚ ውን ይዓዩ እዩ። ብኣተኩሮ ነቲ ኣምላኽ ኣብ ልብኹም ዘምጽኦ ምኽሪ ክትሰምዕዎን ክትቅበልዎን እምሕጸን። ልብኹም ብቓሉ ምስ ተወግኦ ኸኣ ነቲ ምእንታኹም ሕይወቱ ዝወፈየ ኢየሱስ ክርስቶስ ናብ ልብኹም ጸውዕዎ፡ ንሱ



ኸአ በቲ ካብ ኩሉ ዝሰልጥን ኃይሊ ደሙ ካብ ኃጢአትኩም ሓጺቡ ከጽድቀኩም እዩ። እቲ ምድኃን ዘምጽእ ጸጋ ኣምላኽ ተገሊጹ እዩ። ብደም ኢየሱስ ዘለዓለማዊ ሓርነትን ሕይወትን ይርከብ እዩ። እቲ ብርቱዕ ዝኾነ ኃይሊ ኣምላኽ ንኣእምሮኹም ይባርኽ፡ መንፈስ ቅዱስ ከአ ናብ መገዲ ሓቂ ይምራሕኩም። ሠናይ ንባብ!!!

ዲያ/ጴጥሮስ ጸጋይ

ነቲ ነፍሰይ እትፈትዎ ረኽብኩዎ፡ ኃዝኩዎ፡ ናብ ቤት ኣደይን ናብ ሕልፍኚ ወላዲተይን ክሳዕ ዘእትዎ ድማ ኣይኃደግኩዎን።

መኃ3፡4

ምዕራፍ ሓደ

ዓቢይ ግልጽት

**ኣብ ማእከል እቲ ዝፋን ተሓራዲ ከም ዝነበረ ዝመስል ገንሽል ደው ኢሉ ረአኹ። ራእ 5:6**

ኩላትና ከም እንፈልጦ ካብ እንስሳ ዘቤት በጊዕ ብዝተፈላለየ መንነቱን ባህርያቱን ፍሉይ እዩ። ኣብ ኣነባብራ ደቂ ሰባት ውን ፍሉይ ዝኾነ ስፍራን ግደን ከም ዘለዎ ይእመን። ሥጋኡ ንምግብ ይኸውን፡ ቆርበቱ ከይተረፈውን ንኣልባሳት ዝውዕል እዩ። ብተወሳኺ ኣብ በዓላትና በጊዕ ብምሕራድ፡ ደስታናን ግብጃናን ነሕልፍ። ኣብ ሃገርና ውን ንክቡር ጋሻ፡ ፍቕርናን ክብርናን ንምግላጽ ኣብ ቤትና ዓዲምና፡ በጊዕ ሓሪድና ኣዳሊና ኢና እንቐበሎ።

በጊዕ ለዋህ እንስሳ ብምዃኑ ብገዛእ መገዱ ባዕሉ ስለ ዝጠፍእ፡ ከምኡ ውን ናይ ምክልኻል ዓቕሚ ስለ ዘይብሉ፡ ብዘይ ጓሳ ተስፋ የብሉን። ኣብ መብዛሕትኡ ገጠራት ሃገርና፡ ስራሕን ሓላፍነትን ሕጻናት ዝጅምርውን ብምጉላይ ኣባጊዕ እዩ። ሽሕ'ኳ ዝተናዕቐ ስራሕ እንተመሰለ ብዙኃት ሎሚ ንዘለዉዎ ዝለዓለ ደረጃ ዝበጽሑ፡ በጊዕ ብምሕላው ዘገልግሉ ዝነበሩ እዮም። ኣብ መጽሓፍ ቅዱስ ዓቢይ ስፍራ ዝተዋህበ ንጉሥ ዳዊት፡ ዝተናዕቐ ጓሳ ኣባጊዕ ከም ዝነበረ ነንብብ ኢና።

መጽሓፍ ቅዱስ ብዛዕባ መንነት ዝተፈላለዩ ፍጥረታትን ኣፈጣጥርኦምን ዝዛረብ እኳ እንተኾነ፡ ኣተኩሮ ሂቡ ካብ ዝመዝገበም እንስሳታት ሓደ በጊዕ እዩ። ካብ ብሉይ ኪዳን ጀሚርና ምስ እነንብብ፡ ኣብ ዝተፈላለየ ስፍራ ብዛዕባ እዚ እንስሳ'ዚ ተጠቒሱ ንረክብ። ከምኡ'ውን ኣብ ሰማይ ኣብ ዝፋን እግዚኣብሔር፡ ዝተሓርደ ገንሽል ቆይሙ ምርኣዩ፡ ዮሃንስ ኣብ ራእይ መጽሓፉ ገሊጽዎ ኣሎ። ኣብ ምዕራፍ 5 ዮሃንስ ኣብ ሰማይ ኣብ ዝፋን እግዚኣብሔር ብልዕልናን ብዘደንቐ ግርማን፡ ብዝማርኽ ውህበንት ከም ዝተገልጸ ይነግረና። ኩሉ ዝገዝእን ኣብ ኩሉ'ውን ዘሎን ኣምላኽ፡ ኣብ ላዕሊ ኣብ ዝፋን ሰማይ ንጉሥ እዩ።

ዝፋን እግዚኣብሔር ጽኑዕ ብምዃኑ ዘለዓለማውነቱ ዝገልጽ እዩ። ንዘመናት ኅልቀትን ስዕረትን ዘይብሉ እዩ። ንሕና ውን ብመንፈስ ኮይና ነዚ ዝፋን ክንምልከቶ ይግበኣና እዩ። ምክንያቱ ኃይሊ፡ ምንባርና ካብዚ ዝፋን ዚ ኢና እንቐበሎ። ተስፋ ዝቐረጹ ኩሎም ቅንዕ ኢሎም ንሰማይ ምስ ዝምልከቱ፡ ተስፋኦም ዘለምልምን ከም ብሓድሽ 'ውን ዝሕደስሉ ኃይሊ ይረኽቡ። ሓደ ጊዜ ኣብ ቤት ማእሰርቲ ንዝርከቡ ናይ ሕጊ እሱራት ንምብጻሕ ናብ ሓደ ቤት ማእሰርቲ ምስ ከድና፡ ምሳይ ዝነበረ ሰባኺ ነቶም እሱራት ከምዚ በሎም “ ሕጂ ዘሎኹም ዙርያኹም ተኸቢቡ፡ ኣብ ትሕቲ ሓለዋ እኳ እንተሃሎኹም ሰማይ ግን ኣይተሓጽረን። ናታትኩም ተስፋ ዘሎ ውን ኣብ ዝፋን ሰማይ ካብ ዘሎ ኣምላኽ ስለ ዝኾነ፡ እዚ ተኸቢቡን ተሓጺሩን ዘሎ ዙርያኹም ናብቲ ቅኑዕ ተስፋኹም ከም እትምልከቱ ዚገብረኩም እዩ'ም እዚ ዘሎኹም ጊዜ ተጠቐምሉ “ ብምባል ዓቢይ ምክሪ ኣካፈሎም። ብሓቂ ውን ቅንዕ ኢልና ሰማይ ኣብ እንምልከተሉ ኣብ ሰማይ ዘሎ ዝፋንን፡ ኣብ መንግሥቱ ዘሎ ጐይታን ኢና እንርኢ፤ ሽዑ ብሓድሽ ተስፋን ኃይልን ንምላእ።

ዮሃንስ እዚ ዓቢይ ዝፋንን፡ ኣብ ዝፋን ዝተቐመጠን ከምኡ'ውን ዝፋኑ ከቢቦም ዘለዉ ኩሎም ተመልከተ። ከምኡ ኸአ ካልእ ፍሉይ ምስጋናን ቅኔን ሰምዐ። ሰማይ ብኸምዚ ዝኣመሰለ ዓቢይ ድባብ ክደምቐ ከሎ፡ ምድሪ ግን ብዝተዓጽወ ማኅተም፡ ኣብ ዘይተፈትሐ ግድል ነበረት። ኩሉ ወዲ ሰብ ካብዚ ኅብረት ተፈልዩ ወደቐ። ኣብ ሕይወትና ክንሓዝነሉ ዝግበኣና ዓቢይ ጉዳይ ካብ እግዚኣብሔር ተፈሊና ብኃጢአት ምውዳቕና

ከኸውን ይግባሉ። ካብዚ ዝኸፍእ ውድቀት ኣብ ሕይወት ወዲ ሰብ የልቦን። ሎሚ ብዙኃት ኣብዚ ውድቀት ይርከቡ።

ዮሃንስ በዚ ውድቀት ኣምሪኩ በኸየ። እንተኾነ ካብ ሰማይ ዝተላእኸ ድምጺ ከምዚ ዝስዕብ እናበለ ኣጸናንዮ “ኣይትብከ እንሆ እቲ ካብ ነገድ ይሁዳ ዝኾነ ኣንበሳ፤ እቲ ዘርኢ ዳዊት፤ ነቲ መጽሓፍን ነቲ ሹብዓተ መታትሙ ከኸፍቶ ስዒሩ ኣሎ” በሎ (ራእ. 5:5)።

ድኅር’ዚ ምጽንፍዕ እዩ ዮሃንስ ኣብ ማእከል እቲ ዝፋንን ኣርባዕተ እንስሳን ሽማግሌታትን ተሓራዩ ከም ዝነበረ ዝመስል ገንሽል ምርኣዩ ዝተዛረበ። ዮሃንስ በዚ ራእይ ከይተገረመ ኣይተረፈን፤ ምኽንያቱ ማኅተም ዝፈትሕን ዓወት ዝጭብጥን ተባሂሉ ዝተነግሮ ካብ ነገድ ይሁዳ ዝኾነ ኣንበሳ እናሃለወ፤ ሕጂ ግን ዝርእዮ ዘሎ ዝተሓርደ ገንሽል ቆይሙ እዩ። ብርግጽ ንሱ ብሞቱ ገንሽል ፣ ብትንሣኤኡ ኸኣ ኣንበሳ እዩ። ስሙ ዝተመስገነ ይኹን። ብሓፈሻ ከንዛረብ ከሎና ካብ ምድሪ ክሳብ ሰማይ ነዚ እንስሳ ሰፊሕ ግዝኣትን ሽፋንን ዝተዋህበሉ ምኽንያት እንታይ እዩ፤ እዚ ኣብ ሰማያት ኣብ ዝፋን እግዚኣብሔር፡ ከም ዝተሓርደ ግን ከኣ ቆይሙ (ሕያው) ኮይኑ ዝተራእየ በጊዕ መን እዩ፤ ዝተሓርደ ክነሱስ ከመይ ኣቢሉ ቆይሙ ተራእየ፤ ኣብ ሰማያዊ ዝፋን በዚ ፍጻሜ ዝተገልጸ እንታይ እዩ።

ብርግጽ እዚ ምሥጢር ንምርዳእ ካብ ሥጋን ደምን ዝረሓቐኳ ተኾነ፤ መንፈስ ቅዱስ ግን ነዚ ንምግላጽን ምርዳእን ሎሚ ውን ኣብ ዓለም ይዓዩ ኣሎ። ሓዋርያ “እቲ እንስብኮ ወንጌል ሥውር እንተደኣ ኮይኑ ኣብቶም ዝመፍኡ ጥራይ እዩ ዝተሠወረ” (2ቆሮ. 4:3) ኢሉ ከም ዝተዛረበ፡ ነዚ ሓቂ ንኸቐበል ልቡን መንፈሱን ንዘዳለወ ኩሉ፡ መንፈስ ቅዱስ ናብ ሓቂ ዝመርሕ መምህር እዩ።

ዮሃንስ ኣብ ራእዩ ከም ዝገለጸ፡ ኣብ ሰማይ ኣብ ቅድሚ ዝፋን እግዚኣብሔር ዝተሓርደ በጊዕ ቆይሙ ምርኣዩ እዩ። ዝተሓርደ በጊዕ ኣብ ዝፋን ካብ ምርኣይ ዝበልጽ ግልጻት (ኣስተርእዮ) የለን። ካልኣት ኩሎም ግልጻታት ከኣ ነዚ ክሳብ ንርኢ እዮም ዘገልግሉ።

እቲ ገንሽል ኣብ መብልዒ ማል ክውለድ ከሎ ሰባት ርእዮም እዮም። ነገሥታት ውን ሰሚዖም እዮም። ኣብ ማእከል ሰባት ተገሊጹ ክመላለስ ከሎ ውን ብዙኃት ርእዮም እዮም። ብሓሶት ተኸሲሱ ብዘይበደሉ መከራ ክቐበልን፡ ኣብ መስቀል ክመውትን ውን ብዙኃት ሰባት ተረኺቦም ርእዮም እዮም። ሓቀኛ መንነቱ ግን ንውሑዳት ደኣ እምበር ንብዙኃት ግሉጽ ኣይነበረን።

ናቱ መንነት ንምርኣይን ንምፍላጥን ኣብ ዝፋን ከም ዝተሓርደ ምርኣይ የድሊ። እዚ ዓቢይ ኣስተርእዮ እዩ። እዚ ምስ ዝረኣየና ብዛዕባ ሓቂ ብድፍረት ኣብ ቅድሚ ኩሉ ንምቕም ንኸእል። እስጢፋኖስ ኣብ መጋባእያ ብዛዕባ ክርስቶስ ኣብ ዝመስከረሉ እዋን፤ ከሰስቱ ብእምኒ ክቐትልዎ፡ ሰማይ ተኸፊቱ ዝረኣዮ ግልጻት ንጸላእቱ ይቐፊታ ንኸልምን ክሳብ ሞት እሙን ከኸውን ገይሮዎ እዩ። ኣብ ቅድሚ ሞት ከይተረፈ ብድፍረት ዘቐውም እዚ ግልጻት’ዚ እዩ። ንሞት ዝቐተለልና ከንርኢ ከሎና ጥራይ፡ ሞት ብድፍረትን ብደስታንን ንቐበል። ገዛእ ርእሰኻ ኣሕሊፍካ ንምሃብ፡ እዚ ግልጻት’ዚ ወሳኒ እዩ።

ኣብ ሰማያዊ ዝፋን ንዮሃንስ ዝተራእየ በጊዕ፡ ዝተገልጸሉ ኩነታት ፍሉይ ምሥጢር ከም ዘለዎ ዘመልክት እዩ። ቀጺልና ነዚ ብዝርዝር ክንርእዮ ኢና፡- ሓዋርያ ከም ዝገለጸ ነቲ በጊዕ ዝረኣዮ፡ ኣብ ዝፋን እግዚኣብሔር ኣብ ማእከል ኣርባዕተ እንስሳን ሽማግሌታትን ከም ዝተሓርደ ግን ሕያው ኮይኑ እዩ። ዝኾነ ይኹን ዝተሓርደ በጊዕ፡ ቆይሙ ኣይርኣን እዩ። እዚ በጊዕ ግን ዝተሓርደ ክነሱ ቆይሙ ምርኣዩ ኣገራሚ መንነቱ እዩ ዝገልጽ። እቲ በጊዕ ዝተራእየሉ ቦታ ድማ ኣብ ሰማይ፡ ኣብ ዝፋን እግዚኣብሔር ምዃኑ፤ ካልእ ናይ መንነቱ ምሥክር እዩ። ከምኡ ውን እቶም ኣርባዕተ እንስሳን ሽማግሌታትን ኣብ ዙርያኡ ከም ዝነበሩ ይነግረና።

እዘም ኣርባዕተ እንስሳን ሽማግሌታትን ዝፋን ኣምላኽ ኣብ ዘለዎ ስፍራ ከም ዝነበሩን፤ ኣብኡ ምርካቦም ውን ቀንዲ ዕላማ ንምስጋና ምዃኑን መጽሓፍ ቅዱስ ይነግረና። ነቲ ዝተሓርደ በጊዕ ከቢቦም ምርኣዮም፡ ናይቲ ገንሽል ሥልጣንን ክብርን ዓቢይ ከም ዝኾነ የርእየና። ምስጋንኦምን ብዛዕባ እቲ ገንሽል ዘቕርብዎ ዘለዉ ቅኔን ድማ ልዕልናኡ ዘረጋግጽ እዩ። “እቲ ዝተሓርደ ገንሽል ሥልጣን፡ሃብቲ፡ክብሪ፡ግርማ፡ውዳሴ ክቕበል ብቐዕ እዩ” በሉ(ራእ. 5:12)። ብሓፈሻ እቲ በጊዕ ዝተሓርደ ክነሱ፡ ብሕይወት ኣብ ክቡር ስፍራ ምግላጹ ንምንታይ ይኸውን፤ ምስ እንብል እዘም ዝስዕቡ ምኽንያታት እዮም፡-

### **1ይ እቲ ገንሽል እንተሞተ'ኳ (እንተተሓርደ'ኳ) ኣብ ልዕሊ ሞት፡ ሥልጣን ከም ዘለዎ ዝገልጽዩ!**

እቲ ሕያው ኣነ እዮ። ሞይተ ውን ነበርኩ፡ እነሆ ኣብ ልዕሊ ሞትን ሲኣልን ከኣ ሥልጣን ኣሎኒ (ራእ 1:18) ።

መጽሓፍ ቅዱስ ሞት ኩሉ ከም ዝገዝአን፤ ኣብ ልዕሊ ኩሉ ውን ከም ዝነገሠን ይነግረና። ሞት ግና ካብ ኣዳም ጀሚሩ ክሳብ ሙሴ፡ ኣብቶም ከምቲ ናይ ኣዳም ትእዛዝ ብምጥሓስ ኃጢአት ዘይገበሩ ውን፡ ነገሡ ነበረ። ኣዳም ከኣ ምሳሌ እቲ ክመጽእ ዝነበሮ እዩ(ሮሜ.5:14) ። ኣብ ትሕቲ ጸሓይ ናይ ኩሎም ደቂ ሰባት ፍጻሜን (መደምደምታን) ፍርሃትን ሞት'ዩ ዝነበረ። “ነበረ” ኢልካ ንምዝራብ፡ ዝተለወጠ ነገር ክህሉ ናይ ግድን እዩ። ካብዚ ዝተላዕለ ኸኣ፡ ሞት ናይ ሓደ ዘመን ንጉሥ ተባህሉ። ካብ ማእከል ደቂ ሰባት ሞይተ ነይረ፡ ብምባል ዝተዛረበን ዳግማይ ንኺይመውት ሕያው ኮይኑ ዝተገልጸን ዝተራእየን ኮቶ የልቦን። ዝተሓርደ ገንሽል ግን ኣብ ልዕሊ ሞት ሥልጣን ዘለዎን፡ ድኅሪ ሞት ውን ሕያው ኮይኑ ብምግላጽ፡ ኃይሊ ሞትን ሲኣልን ዝሰዓረ እዩ። ሓደ ሊቕ ነዚ ክገልጹ ከለዉ ፡- “ቀታሊ ኹሉ ተርኡ በጽሐት፡ ሞት ሞይቱ በሉና ሰማዕና ሓድሽ ብሥራት” ብምባል ልዕልና ትንሣኤ ኣድነቑ። ብዙኃት ቆጸራታት ብሞት ጥራይ ዘይኮነስ ብነኣሽቱ ምኽንያታት ውን ተሰሪዞም እዮም። ጐይታ ግና ድኅሪ ሞቱ ምስ ደቂ መዛሙርቱ ኣብ ገሊላ<sup>3</sup> ዝሓዘ ቆጸራ፡ ሞት እኳ ክስርዞ ኣይከኣለን። ሞት ንኹሉ ክቕትል ከሎ፡ ሓደ ሰብ ጥራይ ልዕሊ ዓቕሙ ኮኖ። ንዕኡ መንጋጋ ሞት ኩነ ኣፍ ደገ ሲኣል ክሕዞ ኣይከኣለን። ኦ! ሞት ኣበይ ኣሎ ዓወትካ ፤ ኦ! ሞት ኣበይ ኣሎ ምውጋእካ ፤ ተባሂሉ ከም ዚተጸሕፈ ትንሳኤ ንሞት ታሪኽ ገበሮ።

ኣብ ዓለምና ፍሉያት ምሥጢራውያን መዝገባት፡ መቐመጢ ክቡር ንብረታት ዝኾኑ ሕንጻታት፡ መዕጸዊ ቁልፍታቶም ብኣዝዩ ዝተራቐቐ መገዲ ዝተሰርሑ፡ ፍሉይ ሓለዎ ዘለዎም ከኣ እዮም። እንተኾነ እዘም ቁልፍታት ብኸልኡት ክዕየዩ(ክስንዑ) ዝኸእሉን፡ ፍጹም ውሕስነት ዘይህቡን እዮም። ዝተሓርደ ገንሽል ግን መፍትሕ ሲኣልን ሞትን ዘለዎ፤ ንሱ ንዝኸፈቶ ክዓጹ፡ ንሱ ንዝዓጸዎ ውን ዝኸፍት ዘይብሉ በይኑ እዩ።

### **2ይ ንሱ ብምሕራዱ ንኸልኡት ሕያው ዝኾነ መንነት ከም ዘለዎ የርእእ!**

ፍረ ስርናይ ኣብ ምድሪ ወዲቓ እንተ ዘይሞተት በይና እያ እትነብር። እንተ ሞተት ግና ብዙኅ ፍረ ኸም

እትፈሪ፡ ብሓቂ ብሓቂ እብለኩም ኣሎኹ (ዮሃ. 12:24)

ጐይታና ናብ ዓለም ዝመጸሉ ቀንዲ ዕላማ ክዛረብ ከሎ፡ ኣብ ክንዲ ካልኣት ንሙማት እዩ። ኣብ ኩሉ ኣገልግሎቱ፡ ነገር-መስቀሉ(መከርኡ) ንደቂ መዛምርቱን ንካልኣትን ይገልጽ ነበረ። ይኹን እምበር ሞት ፍርሃት ኩሉ ሰብ ኣብ ዝኾነሉ ህሞት፡ ነገር-መስቀሉ ንብዙኃት ግድል ክኸውን ከሎ፡ ንደቂ መዛምርቱ ብዛዕባ እቲ ዝበጽሖ መከራ መስቀል ከምዝነገሮም ይነግረና። ነዚ ሓቂ ንምቕባል ምእንቲ ክኸእሉ ግን ኣቐዲሙ ከም ዝጸለየ ውን ይነግረና(ሉቃ.9:18-22)። ሓቂ ንምስማዕን ምቕባልን ኃይሊ ጸሎት የድሊ እዩ። ጐይታ ከም ምሳሌ ዘቕረባ ፍረ ስርናይ፡ ምእንቲ ብዙኃት ምስ እትመውት ብዙኅ ከም እትፈሪ፡ እንተ ዘይሞተት ግን ንብሕታ ኮይና እያ ትተርፍ። ስለዚ እዛ ፍረ እትሕተቶ ንኸትመውት እዩ። ንምብዛሕን ንምፍራይን ሞት ሕጊ

<sup>3</sup> ሸዑ ኢየሱስ “ነቲ ጓሳ ኸቐትሎ እዩ፡ እተን መጓሰ ኣባጊዕ ድማ ፋሕ ኪብላ እየን ዚብል ተጻሒፉ ኣሎ እሞ፡ በዛ ለይቲ እዚኣ ኹላትኩም ክትከሕዱኒ ኢኹም። ምስ ተንሣእኩ ግና ናብ ገሊላ ኸቐድመኩም እየ” በሎም። ማቴ 26:31-32 /ማቴ 28:7

እዩ። ጌይታ በዚ ምሳሌ ዝገለጸ እምበኣር፡ ብናቱ ሞት፡ ኣብ ውሽጢ ናቱ ሞት ሕይወት ብዙኃት ከም ዝተሰወረን፡ ሞቱ ብዙኃት ንምፍራይ ምዃኑን እዩ። ቃሉ ከምዚ ይብል ኣነ ግና ሕይወት ምእንቲ ክረኽባ፡ ብምልኣት ውን ምእንቲ ክረኽባ እየ ዝመጸእኩ (ዮሃ. 10፡10) ።

ንሓደ ሓረስታይ፡ ሓንቲ ፍረ ስርናይ ኣርኢኹም እዚኣ እንታይ እያ፤ ምስ እትብልዎ። ሓንቲ ፍረ ስርናይ'ያ ኣይብለኩምን እዩ። ካብኡ ብዝበለጸ “ዘርኢ እያ” እየ ዝብለኩም። ኣብ መሬት ተደርብያ ምስ እትመውት፡ ብዙኅ ፍረ ከም እትፈሪ ይፈልጥ እዩ። ከምኡ ውን ዓይኒ እግዚኣብሔር፡ ብኣና ዝርእይዎ ብዙኅ ዘርኢ እዩ። ቃሉ ከምዚ ይብል “ምኽሪ እግዚኣብሔር ግና ንዘለዓለም ይነብር፡ ሓሳባቱ ውን ንውሉድ ወለዶ ይቐውም” (መዝ. 33፡11) ።

ካባና ዝነኣሰት ፍረ ስርናይ ብመማት ዘርኣ ተብዝሕ ካብ ኮነት፡ ንሕና ግዳ ክንደይ ኣብዚሕና ዘይንፈሪ፡ ብርግጽ ንምብዛሕ ዝላእ ርእሰኻ ምኽሓድ የድሊ እዩ። ሕይወት ፍልይቲ ዝገብራ ምእንቲ ካልኣት ብምንባርን ብመማትን እዩ። ንኻልእ ዝኸውን መንነት እንተዘይብልና ንዝላእ ርእሰና ጥራይ ምንባርን መማትን ትርጉም የብሉን።

ዓለም ኣብ ናይ ክብሪ መዝገብ፡ ስሞም እትጽሕፎም ምእንቲ ኻልኣት መሥዋዕቲ ብምኽፋል ዝሞቱ ሰባት እዮም። እግዚኣብሔር ብዙኃት ዝደኃኑ ውሉድ<sup>4</sup> ንኸህልውዎ፡ ሓደ ወዱ ነዚ ክብል ሞተ። ከም ዝፍለጥ ሓደ በጊዕ ብሕይወት ከሎ ናይ ሓደ ሰብ ክኸውን ይኽእል እዩ። ምስ ተሓርዶ ግን ብዙኃት እዮም ዝበልዕዎ። ስለዚ ናይ ብዙኃት ንሙዃን ምሕራድ ግዴታ እዩ።

ነቢይ “ሞቱ ኅድገት ኃጢአት ዘምጽእ መሥዋዕቲ ነበረ። ስለዚ ንሱ ዘርኡ ኸርኢ እዩ” (ኢሳ. 53፡10) ብምባል ብዛዕባ እዚ ተዛረበ። ካብ ሞቱ ንብዙኃት ዝኸውን ሕይወት ፈልፊሉ እዩ። ስለዚ እቲ በጊዕ ዝተሓርደ ክነሱ ሕያው ኮይኑ ምግላጹ (ምርኣዩ) ዓቢይ መልእኽቱ እዚ እዩ።

**3ይ ኣብ ዝፋን እግዚኣብሔር ቆይሙ ምርኣዩ፤ ድኅሪ ሞት ብዓወት፤ ኣብ ክቡር ቦታ ከም ዘሎ ዝገልጽ እዩ!**

*ክርስቶስ ግና ሓንሳእ ንሓዋሩ እትኸውን መሥዋዕቲ ምእንቲ ኃጢአት ምስ ኣቐረበ፤ ኣብ የማን ኣምላኽ ተቐመጠ (ዕብ. 10፡12)*

ሞት ንኹሉ ትሕቲ መቓብር ከም ዘግዝእ ግሁድ ሓቂ እዩ። ዝተሓርደ በጊዕ ግን ድኅሪ ሞት ኣብ ሰማያዊ ስፍራ፡ ኣብ ዝፋን እግዚኣብሔር ምርኣዩ፡ ንሱ ኩሉ ዝገዝእ ጌይታን ክብሩ ውን ሰማያዊ ከም ዝኾነን ዝገልጽ እዩ። ስብከት ቤተክርስቲያን ዝተመሥረተ ብትንሣኤ ጥራይ ዘይኮነስ እቲ ዝተሓርደ በጊዕ ናብ ዝቐደመ ክብሩ ብምምላሱ ኣብ ዝፋን ምቕማጡ እዩ።

ንሱ ኣብኡ ዝተቐመጠ ንዓና ወኪሉ ብምዃኑ፡ ንሕና ውን ብእኡ ካብ ዕውታት ንላዕሊ ምዃንናን ኣብ ሰማያዊ ስፍራ ምቕማጥናን የረጋግጽ። ሓመድ ኢኻ እሞ ናብ ሓመድ ክትምለስ ኢኻ ዝተባህለ ሥጋ፡ ካብ ኩሉ ንላዕሊ ኮይኑ ኣብ ሰማይ ኣብ ክቡር ስፍራ ምቕማጡ፡ እግዚኣብሔር ንወዲ ሰብ ክሳብ ክንደይ ከም ዝኸበሮን ከም ዘፍቀሮን ይገልጽ። ሓዋርያ “ኣምላኽ ምስ ክርስቶስ ኣተንሥኣና፡ ብክርስቶስ ገይሩ ኸኣ ኣብ ሰማያት ምስ ክርስቶስ ኣቐመጠና” (ኤፌ.2፡6) ይብላና።

ቅድሚ ልደተ ክርስቶስ ብ 5 ሚእቲ ክፍለ ዘመን ፋርሳውያን(Persian) ንግሪኽ ወሪርም ማራቶን ኣብ እትበሃል ከተማ ዓረዱ። ማራቶን ካብታ ናይ ግሪኽ ዋና ከተማ ኣቴንስ 42 ኪ.ሜ. ጥራይ ርሒቑ እትርከብ እያ። ፋርሳውያን ካብ ግሪኽ ዝብርትዑ ብምንባርም፡ ግርኻውያን ነቲ ኩናት ንበይናም ከም ዘይክእልዎምን

<sup>4</sup> ነቶም ኣቐዲሙ ዝፈለጠም፡ ንሱ ንብዙኃት ኣኅዋት በኹሮም ምእንቲ ኺኸውን፡ ንምስሊ ወዱ ኺመስሉ ቐደም መደበም። ሮሜ8፡29

ክስዕርዎም ውን ከም ዘይክእሉን ብምርድኦም፡ ካብ ጎረባብቶም ሓገዝ ንምሕታት ልኡኻት ናብ ጐረባብቲ ሃገሮም ለኣኹ።

ጐረባብቲ ግሪኽ ውን ንሕቶኦም ተቐቢለን ሠራዊተን ናብ ግሪኽ ለኣኹ። ግሪኻውያን ብዝረኹብዎ ረድኤት ተሓጊዞም ምስ ፋርሳውያን ማራቶን ኣብ እትበሃል ከተማ ኩናት ገጠሙ። በቲ ኩናት ግሪኽ እንተደኣ ተሳቢራ፡ ኣቴንስ ወሲኸካ ምሉእ ግሪኽ ኣብ ኢድ ፋርሳውያን ይወድቑ ብምንባሩ ሕዝቢ ከተማ ኣቴንስ ዜና ኩናት ንምስማዕ ተጨኒቑ ይጽበ ነበረ።

ግሪኽ ኣብቲ ኩናት ሰዓረት፡ ድኅሪ ውግእ ብዛዕባ እቲ ዝተረኸበ ዓወት፡ ሕዝቢ ኣቴንስ ከይወዓለ ከይሓደረ ክሰምዕ ስለ ዘለዎ፡ ፊዲፒደስ (ኢዩክለስ ዝብሉ ውን ኣለዉ) ዝተባህለ ወተሃደር ዓወት ንኸበሥር፡ በታ ዕለት ንኣቴንስ ክኸይድ ተኣዘዘ። እዚ ሰብዚ ኩናት ድኅሪ ምውግሉ ብዘይ ዝኾነ ዕረፍቲ፡ ካብ ማራቶን ክሳዕ ኣቴንስ ዘሎ 42 ኪ.ሜ. ርሕቐት ብምጉያይ፡ ኣብ ጭንቀት ኮይኑ ወረ ኩናት ዝጽበ ዝነበረ ሕዝቢ ኣቴንስ ዓወት ድኅሪ ምብሳሩ ወዲቑ ሞተ። ዘመናዊ ውድድር ማራቶን፡ ነዚ ታሪኽ መሠረት ገይሮም እዮም 42 ኪ.ሜ. ዝጎዩ። እዚ ውድድር ጉያ እግሪ ማራቶን፡ ሎሚ ኣብ ዓለምና ብዙኃት ዝሳተፍዎን ዝናፍቐዎን ክኸውን ከሎ፡ እዞም ሎሚ ጉያ እግሪ ዝጎዩ ዘለዉ ሰባት ንሞት ዘይኮነስ ንሸልማትን ክብርን እዮም ዝጎዩ። ብሞት ዝተመረቐ መገዲ ስለ ዝኾነ ብዙኃት ንኸዕወቱ ይጎዩ።

ክርስትና ብሞት ክርስቶስ ዝተመረቐ፡ ናይ ዓወትን ሰላምን ሕይወት ብምዃኑ ንክርስቲያን ናብ ዘለዓለማዊ ክብሪ ንኸኣትዉን፡ ኣኸለል ንምቕባል ዝቀዳደምሉ ናይ ዓወት ምዕራፍ ኮነ። ሓዋርያ “ብኸልቲኡ ወገን እጭነቕ ኣሎኹ። ዝጎሸኒ ስለ ዝኾነ ግና፡ ካብዚ ተፈልየ ምስ ክርስቶስ ክኸውን ሃረርታይ እዩ” (ፊሊ.1:23) ዝበሎ ነዚ እዩ። ብሓቂ እዚ ክብሪ’ዚ ምስ ዝረኣየና ሞትና ከም ድቃስ ኢና እንናፍቑ።

**4ይ እቲ በጊዕ ከም ዝተሓርደ ኮይኑ ኣብ ዝፋን ምርኣዩ፣ ዝተሓርደ ካብቲ ዝፋን ብዝወጸ ፍርዲ ከም ዝኾነ ይገልጽ!**

ንሕና ሰላም ምእንቲ ክንረከብ መቐጻዕቲ ናብኡ ወረደ (ኢ.ሳ. 53:5)

ባህርይ እግዚኣብሔር ኣዝዩ ዝገርም እዩ፡ ንዓና ዘድኃነና ፍትሓዊ ብዝኾነ ፍቕሪ እዩ። ዝተሓርደ በጊዕ ውን ፍርድን ፍቕርን እግዚኣብሔር ዝተራእየሉ እዩ። ሓደ ሰብ’ኳ ምእንቲ ኃጢአቱ ክሕተት ካብ ዘይደሊ ዓለም፡ ምእንቲ ብዙሓት ተሓቲቱ ዋጋ ኃጢአት ዝኸፈለ ንሱ ጥራይ እዩ።

ኃጢአተኛ ዓለም ንኸድኅን ኃጢአት ዘይብሉ ምእንቲ ኃጢአት ዋጋ ዝኸፈለ የድሊ ነበረ። ዝተሓርደ በጊዕ ኃጢአት ዘይብሉ ንጹሕ ክነሱ ኃጢአት ዓለም ብምጻሩ፡ ጻድቕ(ቅኑዕ) ዝኾነ ፍርዲ እግዚኣብሔር ተቐቢሉ ሞተ። ፍርዲ እግዚኣብሔር ኣብ ኃጢአት ጽኑዕ ብምዃኑ፡ ዋጋ ኃጢአት ከይተኸፍለ ድኅነት ደቂ ሰባት ዘይሕሰብ እዩ። ስለዚ ካብቲ ዓቢይ ዝፋን ፍቕርን ፍርድን ተገሊጹ ታሪኽ ሰብ ተለወጠ። ፍርዲ<sup>5</sup> ኣብ ወዱ፡ ፍቕሩ ኸኣ ንዓና ብምድኃን ተገልጸ። ስለዚ ዝተሓርደ ገንሸል ኣብ ዝፋን ምርኣዩ ጻድቕ ፍርዲ እግዚኣብሔር ብእኡ ከም ዝተፈጸመ፡ ፍትሑ’ውን ከም ዝተማልአ ዘረድእ እዩ።

<sup>5</sup> እቲ ንወዱ እኳ ምእንቲ ኩላትና ኣኅሊፉ ዝሃበ እምበር ዘይነሓፎ፡ ከመይ ደኣኽ ምስኡ ኹሉ ዘይህበና። ሮሜ 8:32



**5ይ ናይ ኩሎም ቅዱሳን ናይ ኣምልኽኦም ማእከል ምዃኑ ዝሕብር እዩ!**

እነሆ ካብ ኩሎም ኣሕዛብን ዓሌታትን ሕዝብታትን ካብ ብዘሎ ጃንቋታትን ዝተኣከቡ፣ ሓደ'ኳ ክቐጽሮም ዘይከእል ብዙኃት ሰባት ጸዕዳ ከዳውንቲ ተኸዲኖም፣ ጨናፍር ሰየ ኣብ ኣእዳዎም ኂዞም፣ ኣብ ቅድሚ እቲ ዝፋንን ኣብ ቅድሚ እቲ ገንሸልን ደው ኢሎም ከለዉ ረኣኹ። ዓው ብዝበለ ድምፂ ኸኣ “ምድኑን ካብቲ ገንሸል እዩ ዝመጽእ’ እናበሉ ጨደሩ” (ራእ. 7፡9-10) ።

ሕንጻታት ምፍልላይ ፈሪሱ፡ ናይ ኅብረት ኣምልኽ ምስጋና ምቕራብ ዝተኸለለ ዝተሓርደ በጊዕ ብዝኸፈሎ ዋጋ እዩ። ኣብ ዓለም ዝተፈላለዩ ሕዝብታት ከም ዘለዉ ይፍለጥ። እዚአቶም ኩላቶም ነናይ ገዛእ ርእሶም መንነት ዘለዎምን ብደባት ዝተፈልየ ግዝኣት ከም ዘለዎም ግሉጽ እዩ። ብደባት፡ ብወገን ኮነ ጃንቋ ምፍልላይ ኣብ ትሕቲ ጸሓይ ሕጋዊ ኮይኑ'ዩ ዝሰመዓና። ነዚ ግንቢ ምፍልላይ ከፍርሶ ዝኸእል ውን የልቦን። እዚ ማለት ከኣ ዝርኣ ምሕደራዊ ዶባት ዘይኮነስ፡ ኣብ ልቢ ደቂ ሰባት ዘሎ ምፍልላይ ዘየሰማምዕ ኣመላኽታን ምሉእ ብምሉእ ከጥፍእ ዝኸእል ፍጹም ኃድነት ንምምስራት ዝኸኣለ የልቦን ማለት እዩ።

ካብ ሰማያዊ ዝፋን ዝወጸ ፍቕሪ ግን እዚ ኩሉ ሕንጻ(ግንቢ) ምፍልላይ ከፍርሰን፡ ካብ ምብራቕ ጸሓይ ክሳብ ምዕራብ ጸሓይ ዘለዉ ደቂ ሰባት፡ ኣብ ውሽጢ ሓደ ስድራቤት ክጥቕልልን ክኢሉ ኣሎ። እዚ ኃይሊ ፍቕሪ ዚ ኣብ ሓደ ዘመን ንዝነበሩ ወለዶ ጥራይ ዘይኮነስ፡ ዘመናት ሰጊሩ ወለዶታት ዘውርስ እዩ። ኣብ ዓለም ኣብ ዝተፈላለዩ ዘመናት ዓበይቲ መንግሥታት ግዝኣተን ንኸስፋሕፍሓ ብዙኃት ኣብ ትሕቲ ሓደ መንግሥቲ ንምግዛእን ንምምሕዳርን ሓደ ሕዝቢ ንምግባርን ከም ዝተላዕሉ ይፍለጥ። ይኹን ደኣ እምበር እዚአቶም ናይ ሓደ ወለዶ ዘመንን፡ ታሪኽን ካብ ምዃን ዝሓለፈ ታሪኽ የብሎምን። እዚአቶም ኩሎም ናይ ሰብ ደጋዊ ኣካል ብኃይሊ ብምግዛእ፡ ሓድነት ንምምጻእ ዝጸዓሩ እዮም። ዝተሓርደ በጊዕ ግና ዝኸፈሎ ናይ ፍቕሪ ዋጋ ክሳብ ኅልቀት(መፈጸምታ) ዓለም፡ ዝመጹ ወለዶታትን ዘመናትን ብሓደ ዘለዓለማዊ መንግሥቲ ዝጠቕለለ ፍጹም ሓድነትን ፍቕርን ዝመስረተ እዩ።

እዚ ከም ዝተሓርደ ኣብ ዝፋን እግዚአብሔር ኣብ ሰማይ ዝተራእየ ገንሸል፡ በጃ ደቂ ሰባት ንክኸውን ሰብ ኮይኑ ዝተገልጸ ናዝሬታዊ ኢየሱስ ክርስቶስ እዩ። ኩሉ ዓለም ብምኽንያት ኃጢአት ካብ እግዚአብሔር ተፈልዩ ብምውዳቕ፡ ካብዚ ውድቀት ንኸልዕሎ ሰብ ኮይኑ ዝተገልጸን፡ ምእንቲ ኃጢአት ዓለም ውን ዝተሠውዐ ናይ እግዚአብሔር በጊዕ እዩ። ዝተሓርደ በጊዕ ሰማይን ምድርን ዘራኸበ ክኸውን ከሎ፡ እግዚአብሔር ናብ ምድሪ ዝወረደሉን፡ ሰብ ንሰማይ ዝወጸሉን ዓቢይ መሳልል እዩ። ሎሚ ውን ሰማይን ንዝብህጉ ኩላቶም በዚ መሳልል'ዚ ጥራይ እንተወጹ ክበጽሑ እዮም። ንሱ ከም ዝተዛረቡ ውን መገዲ<sup>6</sup> ሰማይን በይኑ ጥራይ እዩ።

ኣብ ዙርያ እቲ በጊዕ ዝነበሩ እንስሳታት፡ ነቲ በጊዕ ኣብ ዝፋን ከም ዝረኣይዎ ኣብ ዙርያና ዘለዉ ሰባት ውን ነቲ በጊዕ ኣብ ዝፋን ልብና ክርእይዎ ይግባእ። ምስክርነትና ንካልኣት ዝማርኹም፡ መዕረፊ ከተማ ኣብ ዝኾነ ልብና፡ ንሱ ምስ ዝነግሥ ጥራይ እዩ። ጐይትነቱ ቅድሚ ምምስካር፡ ናቱ ባርያ ምዃን ይቐድሙ። ሽዑ ንሱ ጐይታ! ምዃኑ ክንምስክረሎም ከሎና፡ ኣባና ብዝተገልጸ ናይ ክብሩ ነጻብራቕ ተላዒሎም ንሰማያዊ ኣቦ ከመስግኑ እዮም። ሓደ እዋን ዝሰማዕከዎ ምሥክርነት ከምዚ ዝስዕብ ነበረ፡- ሓደ ሰብ ብስራሕ ናብ ካምቦድያ ይኸይድ እሞ፡ ኣብ ውሽጢ ካምቦድያ ኣብ ዘላ ገጠር፡ ንኣጋይሽ ተባሂሉ ዝተሰርሐ ኣዳራሻትን መደቀሲ ፍርናሽን ተረቢቦም፡ ንዝመጸ ጋሻ ዝተዳለዉ እዮም። እዚ ሰብ'ዚ ነዛ ከተማ ናይ ወርትግ ጋሻ እዩ። ምስ ካልኣት ኣጋይሽ ከሎ ኸኣ ብሃንደበት መብራህቲ ጠፍአት። ኣብቲ ከተማ መብራህቲ ምጥፋእ ልሙድ ስለ ዝኾነ፡ ነዚ ዝፈለጡ ኣጋይሽ ኩሎም ናብ ማኅደር ኣጋይሽ (ጧፍ) ዝኢኦም እዮም ዝኸዱ። እዚ ሰብ ውን ባህሪ

<sup>6</sup> ኢየሱስ ከኣ፡ መገድን ሓቅን ሕይወትን ኣነ እዩ። ብዘይ ብኣይ ሓደ እኳ ናብ ኣቦ ዚመጽእ የልቦን። ዮሃ 14፡6

እቲ ከተማ ስለ ዝፈልጦ ጧፍ ሓዙ ነበረ። እታ መብራህቲ ምስ ጠፍአትድማ ጧፍ ወሊዑ ኮፍ ኢሉ ነበረ። ኣብኡ ዝነበረ ኩሉ ውን ጠጧፉ ወሊዑ ኮፍ ኢሉ ነበረ። ሓንቲ ሰበይቲ ግን ብዘይ ጧፍ ንበይና ኣብ ጸልማት ተቐማግባ ነበረት። ኣብ ዙርያኣ ዝነበሩ ሰባት ብዛዕብኣ ግዲ ኣይነበርዎን።

እዛ ሰበይቲ ጃፓናዊት እያ፡ ንካምቦድያ ድማ ኣብ ጃፓን ከላ ብዛዕባ ዝተፈላለዩ እምነታት መጽናዕቲ ድጎሪ ምግባራ፡ ኣብ መፈጸምታ ብናይ ዝሓለፈ መምዘኒታት ቡድሃ ዝበሃል እምነት ዝሓሸ ኮይኑ ስለ ዝረኽበቶ፡ ብሃይማኖታዊ ሥርዓት ቡድሃ ክትምንኩስ እያ ንካምቦድያ መጸኣ።

እዚ ሰብ፡ እዛ ጃፓናዊት ብዘይ ጧፍ ንበይና ምዃና ምስ ረኣየ ናቱ ጧፍ ወሊዱ ሃባ። ንሳ እቲ ነገር ገሪምዋ “ናትካ መብራህቲ(ጧፍ) ከመይ ጌርካ ትህበኒ፤” በለቶ። ንሱ ድማ “ብዛዕባይ ኣይትሕሰቢ ንዓኺ ግን መብራህቲ(ጧፍ) የድሌኪ እዩ፡ እቲ ዘምልኹ ጐይታ! ዝመሃረኒ ሕይወትካ ንካልኣት ክሳዕ ምጎላፍ እዩ” ብምባል ብዛዕባ ክርስቶስ መስከረላ። ብዝሰምዓቶ ነገረ ክርስቶስ ኣዝያ ተማረኸት። ኣብ መፈጸምታ ውን ኣብ እምነት ቡድሃ ንምምንኳስ ዝነበራ ሓሳብ ለዊጣ፡ ብክርስቶስ ኣሚና ናብ ሃገራ ተመልሰት።

ዝተሓርደ በጊዕ ኣብ ዝፋን ልብና ምስ ዝኸብር ካብዚ ዝተፈልየ ምስክርነት ሕይወት ኣይህሉን እዩ። ብእኡ ኣብ እንነበረሉ እዋን፡ ንሱ ውን ብኣና እዩ ዝነብር። ዓቢይ ዕላማ ምንባርና ኸኣ እዚ እዩ። ኣብ ዝፋን ልብና ክነግሥ ዝግብኦ ብዘይካኡ ካልእ የልቦን። ንዓና ንኸንበር(ሕያዋን) ክገብር ዝሞተ፡ ንዓና ከኸብር ዝተዋረደ፡ ንዓና ከጽድቕ ከም ኃጢአተኛ ዝተቐጽረ፡ ንዓና ሰላም ክህበና ብመከራ ዝተጸዕረ፡ ንሱ ጥራይ’ዩ እቲ ዝተሓርደ ገንሸል ።